


భారతీయ - భారతీయ

శ్రీ ప్రేమచంద్రం
పిలారు

ప్రణవ పద్మాకరం

మే, 2022



బ్రహ్మశ్రీ వద్దిపర్తి పద్మాకర్



ప్రణవ పద్మాకరం

శ్రీ ప్రణవపీఠం వారి మాసపత్రిక



మే, 2022

విషయ సూచిక

సంచిక-5

సంపుటి-1



సంపాదకీయం 1	శ్రీ గణేశ పురాణం 2	శ్రీ వేంకటేశ్వర రహస్యం 3
బ్రహ్మశ్రీ వద్దిపర్తి పద్మాకర్	శ్రీమతి పాలగుమ్మి (వద్దిపర్తి) శ్రీవిద్య	శ్రీమతి నిడుముక్కల (వద్దిపర్తి) శ్రీకల
ఋషిచరిత్ర 5	ఐశ్వర్యయోగం 6	పురాణంలో మహిళలు 7
శ్రీ ప్రణవపీఠం శిష్యబృందం	బ్రహ్మశ్రీ వద్దిపర్తి పద్మాకర్	శ్రీ ప్రణవపీఠం శిష్యబృందం
స్తోత్రమాలిక 08	పండుగ విశేషాలు 12	సత్సంగ సమాచారము 16
బ్రహ్మశ్రీ వద్దిపర్తి పద్మాకర్	బ్రహ్మశ్రీ వద్దిపర్తి పద్మాకర్	శ్రీ ప్రణవపీఠం శిష్యబృందం

పూజ్య గురువులు బ్రహ్మశ్రీ వద్దిపర్తి పద్మాకర్ గురువు గారికి జయము జయము

శ్రీ మహాగణాధిపతయే నమః

శ్రీ గురుభ్యో నమః

శ్రీ మాత్రేనమః

పూజ్య గురువులు బ్రహ్మశ్రీ వద్దిపర్తి పద్మాకర్ గారి ప్రవచనముల కొరకు, శ్రీ ప్రణవపీఠం సమాచారము కొరకు క్రింద ఇవ్వబడిన వెబ్సైటు ను సందర్శించగలరు

<https://srivaddipartipadmakar.org>

© All copyrights are reserved with Sri Pranava Peetham, Eluru.

ప్రణవ పద్మాకరం



ప్రణవ పద్మాకరం

శ్రీ ప్రణవపీఠం వారి మాసపత్రిక



సంపాదకీయం



పోగొట్టుకున్నవాళ్ళను ఆదరించమన్నారు. అక్కున చేర్చుకోమన్నారు. వారిని నారాయణ స్వరూపంగా భావించమన్నారు. 'సేవ' ను ఒక అవకాశంగా భావించి ఎప్పుడు ఏ అవకాశం వచ్చినా అది పరమాత్ముడు మనకు అనుగ్రహించిన సేవాభాగ్యంగా భావించాలి, ప్రతి వ్యక్తి తాను భగవంతునికి, భగవద్ రూపమైన సమాజానికి సేవకుణ్ణి అనే భావాన్ని అలవరచుకుంటే ఎక్కడ ఎటువంటి భేదభావాలు పొడచూపవు. జీవితసర్వస్వము మరొకరికి సేవ చేయడమే బ్రహ్మానందంగా భావించగలిగిన నాడు మానవుడు మాధవుడౌతాడు. అందుకే "మానవసేవయే మాధవసేవ" అన్నారు పెద్దలు. ఈ సేవా పరమార్థాన్ని రామకృష్ణాద్యవతారాలు నిరూపిస్తున్నాయి. సాక్షాత్తు శ్రీమన్నారాయణ మూర్తి వివిధ రూపాల్లో మనముందు నిల్చిని మనకు సేవాభాగ్యాన్ని కల్పిస్తున్నాడని భావించాలి. విష్ణుసహస్ర నామం నందలి ఈ అపురూప శ్లోకమే తారాణం -

సేవాతత్వం

ప్రకృతి సర్వం సేవాభావానికి ప్రతిరూపం. సేవాభావములోనే ఎన్నో సద్గుణాలు మేళవించి ఉంటాయి. అందులో కొన్ని ఐకమత్యం, సహృదయత, సామనస్యం, సాజన్యం. జన్మించినది మొదలు సకల జీవజాలము వారివారి తాహతుకు తగినట్లుగా సేవారూప జీవితాన్ని గడుపుతూనే ఉన్నాయి. సేవ శరీరమైతే, దానికి ప్రాణము త్యాగమౌతుంది. నిష్కళంకమైన సేవకు త్యాగమే ఆలంబన. మహాత్ములందరూ ఇలాంటి సేవలందించినవారే. పిల్లలు పెద్దలయందు చూపే సేవాభావం గౌరవంగా, భగవంతునియందు చూపే సేవాభావం భక్తిగా, పెద్దలు పిన్నల యందు చూపే సేవాభావం వాత్సల్యంగా, దంపతుల పరస్పర సేవాభావం ప్రేమగా, ప్రభువుల యందు సేవకులు చూపే సేవ రాజభక్తిగా ఇలా అన్ని నిత్యజీవితంలో సేవామయాలే. వివేకానందస్వామి లాంటి మహానీయులందరూ నిరుపేదలని, అభాగ్యులని, సమస్తము

నమోస్త్వనంతాయ సహస్రమూర్తయే సహస్ర పాదాక్షి శిరోరుబాహవే |
సహస్ర నామ్నే పురుషాయ శాశ్వతే సహస్ర కోటి యుగధాలిణే నమః

(అనేక రూపాలతో, అనేక పాదాలతో అనేక కన్నులతో అనేక శిరస్సులతో విరాజిల్లుతున్న అనంతమైన శ్రీమన్నారాయణునికి నమస్కారము). ఈ అంశాలను మనం స్వయంగా అన్వయించుకొంటే మనచుట్టూ ఉన్న సమస్తం నారాయణ స్వరూపాలే అందుకే మనం వారిని సేవిద్దాం - తలద్దాం

//సర్వం సేవామయం జగత్//

వచ్చి పాపాన్ని వచ్చి కరిగి



ప్రణవ పద్మాకరం

శ్రీ ప్రణవపీఠం వారి మాసపత్రిక



శ్రీ గణేశ పురాణం



విఘ్నేశ్వరునికి అనంత నామాలున్నాయి. అనేక అవతారాలున్నాయి. ఆయన లీలాగాథలు కూడా అనంతాలే. విఘ్నేశ్వరుడు నిర్గుణుడూ, సగుణుడు కూడా. అటువంటి గణేశ్వరునికి బాగా ఇష్టమైన **పదహారునామాలు** ఉన్నాయని, ఆ పదహారునామాలని భక్తితో తలచుకుంటే సకలశుభాలు కలుగుతాయని వ్యాసమహర్షి సెలవిచ్చాడు.

విఘ్నేశ్వరుని పదహారునామాలు:

1. సుముఖుడు	9. ధూమకేతుడు
2. ఏకదంతుడు	10. గణాధ్యక్షుడు
3. కపిలుడు	11. ఫాలచంద్రుడు
4. గజకర్ణకుడు	12. గజాననుడు
5. లంబోదరుడు	13. వక్రతుండుడు
6. వికటుడు	14. శూర్పకర్ణుడు
7. విఘ్నరాజు	15. హేరంబుడు
8. గణాధిపుడు	16. స్కందపూర్వజుడు

ఇందులో ఒక్కొక్క నామానికి గల విశేషార్థాలను, వ్యుత్పత్తులను గురించి కూడా తెలుసుకుందాం. గత నెల సంచికలో మనము గజకర్ణకుడు అను నామమునకు అర్థాలను, విశేషాలను తెలుసుకున్నాం. ఈ సంచికలో ఇప్పుడు ఐదవ నామం గురించి తెలుసుకొందాం. ఆ నామం లంబోదరుడు

ఐదవనామం లంబోదరుడు. దీని సామాన్యార్థం - పెద్ద పొట్టకలిగినవాడు. గణేశుని గురించి వేదంలో ఇలా ఉన్నది - లంబోదరాయ విద్యుహే, వక్రతుండాయ భీమహి తస్మోదంతిః ప్రచోదయాత్|| దీనిని బట్టి లంబోదర శబ్దం అత్యంత ప్రాచీనమైనది అని తెలుస్తున్నది. ఇంతకీ ఏమిటి పెద్ద పొట్ట? సకల విద్యా నిలయం అని భావం. లంబోదరుడు అనగా పైకి అందరూ అనుకొనే పెద్దపొట్ట కలిగిన వాడు. కాని సర్వశాస్త్రాలనూ, సర్వలోకాలనూ ఉదరంలో ఉంచుకొన్నవాడు అనేది సూక్ష్మార్థం. ఏది విన్నా అది కడుపులో దాచుకొనే వాడు లంబోదరుడు అని కూడా మరొక అర్థం. పూర్వం మన పెద్దలు కడుపులో పెట్టుకు చూసుకొంటాం అనే వారు. అనగా ఒకడు ఏ అపరాధం చేసినా దానిని పదిమందికీ చెప్పి, అల్లలి చేసి, గొడవలు చేసి, ఆ వ్యక్తిని పాడు చేయరన్నమాట. విన్న చెత్తను, అందరికీ చెప్పి, లోకాన్ని విపంగగా మార్చేవాడు అలంబోదరుడు. విన్నవాటిని జాగ్రత్తగా కడుపులో భద్రపరచి, పరులకు మేలు కూర్చే వాటిని మాత్రమే బయట పెట్టే వాడు లంబోదరుడు. కనుకనే ఈ నామం చాలా గొప్పనామం.

గణపతి, లంబోదరుడు ఎందుకయ్యాడో తెలియజేసే గణేశపురాణంలోని ఈ క్రింది శ్లోకం మరొక కోణాన్ని కూడా ఆవిష్కరించింది.

శ్లో|| ఆమ్నాయం డమరుద్వనైః భగవతా దంధ్యస్య మానూద్ధనమ్ సంగీతం జననీ పదాంబుజరణత్యారే రతాస్మాపురాత్ నృత్యం తాండవ దర్శనాత్ ప్రతిదినం స్వాభ్యాసుబుద్ధైర్బలాత్ సర్వజ్ఞాననిధాన మేవమభవన్ మన్యే తతస్తుందిలః ||

(గణపతి సంహిత. అ.5. శ్లో. 55)



ప్రణవ పద్మాకరం

శ్రీ ప్రణవపీఠం వారి మాసపత్రిక



శివుడు ఒకసారి గంభీరంగా ధక్కను మ్రోగించాడు. ఆ ధ్వని నుండి వేదాలు వెలువడ్డాయి. వాటిని గణపతి స్వీకరించాడు. అనగా శివధక్కానాదం నుండి వేదవిజ్ఞానం గ్రహించాడు. పార్వతీపాదసూపురధ్వని నుండి సంగీతం నేర్చుకొన్నాడు. శివపార్వతుల తాండవ నృత్యం ప్రతిదినం చూసి నృత్యం అభ్యసించాడు. ఈ విధంగా అనేక విధాలైన జ్ఞానాలను గ్రహించి పాట్లలో దాచుకొని, పెద్దపాట్ల కలిగిన వాడుగా అనగా లంబోదరునిగా మారాడు. ఈ గణపతి సంభవపుట్టం విఘ్నేశ్వరుని లంబోదరరహస్యాన్ని బోధిస్తున్నది.

...ఇంకా ఉంది

శ్రీ వేంకటేశ్వర రహస్యము



పూర్వజన్మ సుకృతం వల్ల శ్రీవేంకటేశ్వర విలాసాన్ని లోకానికి సులభశైలిలో అందించిన పరమాత్మ స్వరూపుడు, సమర్థగురుడు, త్రిభాషామహాసహస్రావధాని, ప్రణవపీఠాధిపతి అయిన బ్రహ్మశ్రీ వద్దిపల్లి పద్మాకర్ గారు నాకు జనకులయ్యారు. తల్లి శ్రీమతి రంగవేణి కూడా వేంకటేశ్వర భక్తురాలే. అందుకే శ్రీవేంకటేశ్వరుని లీలా రహస్యాలు వ్రాసే భాగ్యం నాకు కలిగింది. సప్తగిరులు అనేక దివ్యరహస్యాలకు నిలయాలు. యుగయుగాలుగా బ్రహ్మర్షులు, దివ్యర్షులు, మహర్షులు, రాజర్షులు, ఋషులు, మునులు, సాధకులు, యోగులు ఈ కొండపై సాధనలు చేస్తూనే ఉన్నారు. ఆ సాధనలన్నీ రహస్యాలే. కొండలలోని గుహలు రహస్యాలే. జలపాతాలు రహస్యాలే. వృక్షాలు, జంతువులు, కీటకాలు, ఇంతెందుకు ఈ కొండలోని అణువులన్నీ రహస్యాలే. ఆ రహస్యాలలో భగవంతుడు అందించిన మేరకు, కొన్ని భక్తులకు అందించే ప్రయత్నం చేస్తాను. కలియుగ ప్రత్యక్షదైవమైన శ్రీ వేంకటేశ్వరుని వైభవానికి సంబంధించిన రహస్యాలను తెలుసుకుంటున్నాం, అందులో భాగంగా ఈ సంచికలో మరిన్ని విషయాలు తెలుసుకుందాం.

అంగదుని పలుకులకు అందరూ సరేనన్నారు. అక్కడ నిర్మించడానికి సంసిద్ధులు అవుతుండగా వారందరికీ ఒక ఆశ్చర్య దృశ్యం కనబడింది. స్వామి పుష్కలిణికి ఈశాన్య భాగంలో అప్పటి దాకా ఏమీ లేని శూన్యంలో హఠాత్తుగా ఒక కొండగుహ కనబడింది. ఆ గుహ నుండి అపూర్వకాంతి బయటకు వస్తున్నది. అంగద జాంబవత్ గజ గవయ గవాక్ష గంధ మాదన మైంద ద్వివిదాది వానరులు హఠాత్తుగా కనిపించిన ఆ కొండగుహను చూచి విస్మయం పొందారు. అదేమిటో చూడాలనుకొన్నారు. మహావేగంగా ఆ గుహలోనికి ప్రవేశించారు. మొదట కాంతిపుంజంతో ఉన్న ఆ గుహ వానరులు లోనికి ప్రవేశించాక అంధకారమయం అయిపోయింది. దానితో వారు ఆ కటిక చీకటిలో దారి కానక భయభ్రాంతులయ్యారు. అంతలో మరలా గుహ అంతా మహాదివ్యకాంతితో నిండిపోయింది. ఆ దివ్యజ్యోతిని దర్శిస్తూ వారు చాలా లోపలకు వెళ్ళిపోయారు.



ప్రణవ పద్మాకరం

శ్రీ ప్రణవపీఠం వారి మాసపత్రిక



మొదట చిన్నగా ఉన్న ఆ గుహ లోనికి వెళ్ళే కొలది ఒక మహా నగరంలా కనపడింది. ఆ గుహలో బంగారు భవనాలున్నాయి. నవరత్నాలు తాపడం చేయబడిన గోపురాలు, ప్రాకారాలు, గోడలు ఉన్నాయి. కిటికీలు, ద్వారాలు అన్నీ బంగారంతో చేయబడి, వజ్రవైడూర్యాలతో తాపడం చేయబడి దర్శనమిచ్చాయి. ఆ భవనాలు, మంటపాలు, అమూల్య ధాతువులు, నవరత్నాలు చూచి ఆ వైభవానికి వానరులు చకితులు అయిపోయారు. ఇది మానవలోకం కాదు అని వారనుకొన్నారు. బంగారపు రథాలు, గొప్పగొప్ప గుఱ్ఱాలు, ఏనుగులు, విశాలమైన నగరపీఠులు, ఆ బలంలో దర్శనమిచ్చాయి. పరమసుందరీమణులు అక్కడక్కడ నృత్యాలు చేస్తున్నారు. కొందరు విమలగంధర్వగానం చేస్తున్నారు. నాలుగు చేతులు కలిగి, శంఖ చక్ర గదా పద్యాలు ధరించిన సీలమేఘచ్ఛాయాశరీరులు ఆ భవనాలలో అసంఖ్యాకులు దర్శనమిస్తున్నారు. అది అప్రాకృత పురం అని వారికర్థమైంది. ఆ పురమధ్యంలో మేరు పర్వతం అంత ఎత్తుగా సువర్ణంతో నిర్మింపబడిన, సూర్యునిలా వెలిగిపోతున్న ఒక విమానం వానరులకు దర్శనమిచ్చింది. ఆ విమానంలో వేయి పడగలు కలిగిన తెల్లని మహాసర్పం ఉన్నది. ఆ భోగి భోగపర్వంకమధ్యంలో ఒక మహాపురుషుడు కూర్చుని ఉన్నాడు. ఆయన సీలమేఘశరీరుడు. పద్మపత్రనేత్రుడు. ఆజానుబాహుడు. బంగారు వస్త్రం ధరించి ఉన్నాడు. శంఖంలా ఉంది ఆయన మెడ. సకల ఆభరణాలూ ధరించి ఉన్నాడు. ఆయన వక్షస్థలం పై లక్ష్మీదేవి వెలిగిపోతూ దర్శనం ఇచ్చింది. అనేక హస్తాలు కలిగిన ఆ పురుషోత్తముడు శంఖచక్రగదాపద్యాదులు ధరించి ఉన్నాడు. ఆ మహాత్ముడు పూర్ణచంద్రబింబం వంటి ముఖంతో, అనేక సూర్యులకాంతితో ప్రకాశిస్తున్నాడు. కోటి సూర్య ప్రభా భాసమానుడైన ఆ పురుషోత్తముడు కోటిచంద్రసుశీతలుడు. కరుణరసంతో నిండిన ఆ మహాత్ముని నేత్రాలు అత్యద్భుత సౌందర్యంతో నిండి ఉన్నాయి. శ్రీదేవితో పాటు, భూదేవీసీకలు కూడా ఆయనను సేవిస్తున్నారు. పార్షదులు ఆయనకు తెల్లని గొడుగుపట్టారు. కొందరు చామరాలతో విసురుతున్నారు. మహాత్ముడైన దివ్యమునులు, రూపాలు ధరించిన వేదాలు ఆ పురుషోత్తముని స్తుతిస్తున్నాయి. ఆ మహాకాంతిస్వరూపుడిని చూడలేక కన్నులు మూసుకొన్నారు వానరులు. ఇంతలో చేతిలో బెత్తం పట్టుకొన్న ఒక పురుషుడు వారిని చూసాడు. కఱ్ఱ ఎత్తి వారిని కొట్టబోతున్న వాడిలాగా వారిమీదకు వచ్చాడు. వానరులు హడలిపోయి, రామనామస్మరణం చేస్తూ, ఆ

వేత్రహస్తునికి నమస్కరించారు. అప్పుడా వ్యక్తి కరుణించి వారితో, 'ఇక్కడకు రాకూడదు, నేను దారి చూపుతాను, ఇక్కడ నుండి నడవండి,' అని పలికి వారిని వెంటబెట్టుకొని గుహమార్గం నుండి బయటకు తీసుకువచ్చాడు. వారందరూ వినయంగా అతని వెంట గుహ నుండి బయటకు వచ్చారు. వారిని వెలుపలికి పంపిన ఆ వేత్రహస్తుడు తిరిగి లోనికి వెళ్ళిపోయాడు. అప్పుడు మరల ఆ గుహ చీకటి అయిపోయింది.

...ఇంకా ఉంది

గురుభోధ

భిక్ష వేసేవాడు గుమ్మం దాటి బయటికి వెళ్లి భిక్షకులకు భిక్ష వేయాలి. లేదా గొప్ప గొప్ప వాళ్ళు మన ఇంటికి వచ్చినప్పుడు మనం వారిని ఇంటి లోపలికి ఆహ్వానించి, వినయంగా ఆసనం ఇచ్చి కూర్చోబెట్టి, భిక్ష వేయాలి. మహాపండితుడు, మహాజ్ఞాని మన ఇంటికి భిక్షకు వచ్చినప్పుడు ఆయనను లోపలకు ఆహ్వానించి కాళ్ళు కడిగి ఆసనం ఇచ్చి, కూర్చోబెట్టి వినయంగా దానం చేయాలి. ముక్కు, మొహం తెలియని వేరే ఎవరైనా భిక్షకులు మనింటికి వస్తే, అలాంటి వారిని లోపలికి పిలవడం మనకు ఇష్టం లేకపోతే మనమే గడప దాటి అవతలకు వెళ్ళి ఆ వ్యక్తికి భిక్ష ఇవ్వాలి. గడప లోపల ఉండి అవతలి వైపు భిక్షకులకు భిక్ష ఇవ్వరాదు. మధ్యలో గడప అడ్డుగా ఉండగా చేయి చాచి అనగా చేయి బయటపెట్టి భిక్ష ఇస్తే అవతలి వారి పాపాలు మనకి వస్తాయి.



ప్రణవ పద్మాకరం

శ్రీ ప్రణవపీఠం వారి మాసపత్రిక



ఋషి చరిత్ర



గత సంచిక లో అగస్త్యుడి జన్మకు సంబంధించిన విషయాలను కొన్ని తెలుసుకున్నాం. ఈ సంచికలో మిగిలిన విషయాలు తెలుసుకుందాం. శివుడే సర్వం నేను శివుడనుచుఁ చింతింపుచున్ పాడుచున్ ఆయన్నే తలుచుకొనేవాడు. ఆయన ఆశ్రమంలో ఉన్న మారేడు చెట్లు మధ్యలో భస్మం తోటే స్నానం చేసి భవ కాశీ ధవ నీలకంఠ, అభవ అని నిరంతరం కీర్తిస్తూ పాడుకుంటూ ఉండేవాడు. అలా అగస్త్యుడు ఒక వేయిసంవత్సరాల కాలం కాశీలో తపస్సు చేసాడు. ఆ తపస్సుకి ఆయన శరీరం వేడెక్కింది. శిరస్సు నుంచి అగ్నిజ్వాలలు తెల్లని కాంతిగా మారి, ఆ కాంతి ఈశ్వరుడి చుట్టూ ప్రదక్షిణ చేసి “రా, రా” అన్నది. వెంటనే శివుడు కళ్లు తెరిచి చూసావా పార్వతీ నా పుత్రుడు అగస్త్యుడు కఠోరచీక్షతో తపస్సు చేసి నన్ను మెప్పించాడు. పూర్తిగా వేయిసంవత్సరాలు ఆహారవ్యామోహం లేకుండా, కామాదివికారాలు అదుపులోపెట్టాడు. ఆ మహాత్ముడి తపస్సు నన్ను ఆకల్పించింది. ఇప్పుడే వాడి దగ్గరకు వెళ్తున్నాను. ఈ రోజు నుంచి నేనెంతో వాడు అంతే నేనెంత బరువుంటే వాడు అంతే బరువుంటాడు. నాతోపాటే రా అని పార్వతీని వెంటపెట్టుకుని అగస్త్యుడు ఉన్న చోటికి వచ్చాడు. అగస్త్యుడు కళ్లు తెరిచి చూస్తే ఎదురుగుండా శివుడు తెల్లగా, వెన్నెలలా, పాలనురగ వలె ఉండి పైగా స్వామి అర్ధనాలీశ్వరుడై, కుడివైపున అంతా తెల్లగా

ఎడమవైపు అంతా శ్యామలవర్ణంతో అమ్మవారు ఒకవైపు జటాజూటాలు మరోవైపు జడపాయ, ఒకవైపు చెవికి కుండలం, అమ్మవారికి మరకత కుండలం కంఠంలో ఒకవైపు విషం, ఒకవైపు విషం లేకుండా ఇలా ఉన్న అర్ధనాలీశ్వర తత్వాన్ని అగస్త్యుడు చూసి భక్తితో ప్రార్థన చేసాడు. పార్వతీపరమేశ్వరులు ఇద్దరినీ చూడగానే అగస్త్యుడి నోటి వెంట మాట రాకుండా, అలా వారిని చూస్తూ నిలబడిపోయాడు. అప్పుడు శివుడు శూలం నెత్తి మీద పెట్టాడు. పెట్టగానే ఆయనకు మాట వచ్చి శివుణ్ణి అపూర్వంగా సోత్రం చేసాడు. శివుడు మెచ్చుకుని అగస్త్యా, నాకున్న శక్తులన్నీ నీకు ఇస్తున్నా, నా అంత బరువుంటావు నా విభూతులు నికిస్తున్నా, నా మహిమలన్నీ నీకు ఇస్తున్నా నేను ఏమంటే అది ఎలా అవుతుందో నువ్వు అన్నప్పుడు కూడా అవుతుంది. ఈ రోజు నుంచి నువ్వే నేను, నేనే నువ్వు పో, నీకు ప్రపంచాన్ని జయించే శక్తి ఇస్తున్నా కారణం నువ్వు నిగల్వి, అని అనుగ్రహించి సంసారంలో అడుగుపెట్టకుండా సన్యాసి జీవితం గడిపే వాడికి ముక్తి రాదు. అందువల్ల నువ్వు కూడా గృహస్థాశ్రమం స్వీకరించు అన్నాడు. అలాగే అన్నాడు అగస్త్యుడు. మణికల్పకాఘట్టం నుంచి హరిచంద్రఘట్టం వరకు ఉన్న స్థలం అంతా ఈశ్వరుడు అగస్త్యుడికి వ్రాసి ఇచ్చి ఇక్కడ ఒక ఉద్యానం నిర్మాణం చేసి అక్కడ అన్నీ మారేడు మొక్కలు, మల్లె తోట వేసి వాటిని నువ్వే పెంచి వాటి పువ్వులను పార్వతీకి, గణపతికి, కుమారస్వామికి సమర్పించు. ఇక్కడే పెళ్లి చేసుకో, నీ పెళ్లికి నేను వస్తాను. మళ్ళీ భూమి తిరగబడిపోకుండా సూక్ష్మ రూపంతో వచ్చి దర్శనం ఇస్తాను, అని అజ్ఞాపిస్తే అగస్త్యుడు గంగానదీ తీరంలో పెద్ద తోట ఏర్పాటు చేసుకున్నాడు.

...ఇంకా ఉంది





ప్రణవ పద్మాకరం

శ్రీ ప్రణవపీఠం వారి మాసపత్రిక



ఐశ్వర్య యోగం

శ్రీ మహాగణాధిపతయేనమః

శ్రీ మాత్రేనమః

శ్రీ గురుభ్యోనమః

ఆరోగ్యమే ఐశ్వర్యంగా భావించి జీవించే భక్తజనావళికి ఈ ఐశ్వర్యయోగం అమృతకలశం. సద్భక్తుల హృదయాలలో చేరిన మాలిన్యాన్ని తొలగించడానికి, సకల ఆరోగ్యసంపదలు అందరికీ అందజేయడానికి, శ్రీ లలితాసహస్రనామాలనే కుసుమాలను ఐశ్వర్యయోగంగా మలచారు సద్గురువులు బ్రహ్మశ్రీ వల్లిపల్లి పద్మాకర్ గారు. లలితా సహస్రనామాలు అందరికీ సుపరిచితమే కానీ, ఏ నామాన్ని పారాయణం చేస్తే, తన జీవనగమనాన్ని మార్చుకోవచ్చో తెలియజేసేదే ఐశ్వర్యయోగం. సమస్త జనులకు ఇది దివ్య ఔషధము.

307. రమ్యా [ఓం ఐం హ్రీం శ్రీం రమ్యాయై నమః]



సాందర్యలహరి వ్రాయడానికి గల కారణం ఆ రమ్యత్వాన్ని ఎంతో కొంత లోకానికి అందించాలనే కోరికయే. 'సాందర్యధారా సర్వస్యా' అని శ్రీమద్దేవీభాగవతంలో మణిద్వీపవర్ణనంలో వ్యాసుడు అమ్మవారిని వర్ణించాడు. అమ్మవారు దివ్యశాలీలికసాందర్యం, మానసికసాందర్యం కూడా కలిగినది.

మంత్రప్రయోగం — ఫలితం: శలీరం జగుష్కారంగా మారిపోతున్నప్పుడు, దుర్వాసనతో శలీరం ఇతరులకు అసహ్యం కలిగిస్తున్నప్పుడు, తన శలీరం తనకే రోతకలిగిస్తున్నప్పుడు ఈ మంత్రానుష్ఠానం చేసుకొంటే శుభఫలితం లభిస్తుంది. అమ్మవారిపటం లేక విగ్రహం లేక శ్రీచక్రాన్ని ఆవుపాలతో అభిషేకించి లేదా ఆవుపాలు నివేదించి (పటానికి అభిషేకం కుదరదు గనుక నివేదన చేస్తే చాలు) అనంతరం ఈ మంత్రాన్ని 500 మార్లు జపించాలి. జపానంతరం ఆ పాలు తీర్చగా స్వీకరించాలి. ఇలా నలువది (40) దినాలు చేస్తే శలీరం రమ్యమవుతుంది. ఆరోగ్యం పొందుతుంది.

రమ్యా అనగా పరమసాందర్యం కలిగిన స్త్రీ. అమ్మవారి సాందర్యాన్ని దేవితోనూ పోల్చలేము. కాలిగోరునుండి శిరోజాల వరకు ప్రత్యవయవము తీర్చిదిద్దినట్లుగా ఉండే అపూర్వసుందరిని 'రమ్యా' అని పిలుస్తారు. అమ్మవారి సాందర్యం వాక్యగుణకు, చూపులకు, అందనిది. శంకరుడు

... మరొక నమోర్థ వివరణ వచ్చే సంచికలో



ప్రణవ పద్మాకరం

శ్రీ ప్రణవపీఠం వారి మాసపత్రిక



పురాణం లో మహిళలు

కౌసల్య

కౌసల్యా సుప్రజారామా! అంటూ మనం నిత్యం స్తుతించే సుప్రభాతపు మొదటి పంక్తిలోని 'కౌసల్య' రాముని తల్లి. దశరథుని పట్టమహిషి. ఆమె కోసలదేశపు రాజకుమారి. ఆమె తల్లి అమృతప్రభ, తండ్రి సుకౌశలుడు. దశరథుడు సుకౌశలునితో సంధికి యత్నించగా, దానికి విభేదించిన సుకౌశలుడు యుద్ధంలో పోరాడి ఓడిపోయి తన కుమార్తెను దశరథునికిచ్చి వివాహము చేసి సంధి చేసుకొన్నాడు. ఈ విధంగా కౌసల్య దశరథునికి పత్నిగా, రామునికి తల్లిగా కీర్తిప్రతిష్ఠలు పొందినది. అడుగడుగునా దశరథునికి, రామునికి, ఇక్ష్వాకువంశానికి పథప్రదర్శకురాలైనది. కన్యతల్లిగా శ్రీరాముడినే కాకుండా సవతి పిల్లలైన భరత, లక్ష్మణ, శత్రుఘ్నులను కూడా రామునితో సమానంగా చూసుకొంది. సీతాలక్ష్మణుల సమేతుడై రాముడు అడవులకు వెళ్ళివచ్చే వరకు భరత, శత్రుఘ్నులను కంటికిరెప్పలా చూసుకొంది.

పితృవాక్య పరిపాలనాకర్తవ్యమును నిర్వహిస్తూనే కన్యతల్లియైన తనను కూడా అడవికి తీసుకు వెళ్ళమని కోరిన కౌసల్యను రాముడు సముదాయిస్తూ — "అమ్మా! నీ పతి నా వియోగంతో దుఃఖములో మునిగి ఉండగా ఆయనను వదలి నీవు నా వెంట అడవికి రావడం ఎంతవరకు న్యాయము? నీ కర్తవ్యభావమును గుర్తుకు తెచ్చుకొని ఆయనను ఓదార్చు" అని ఆదర్శదంపతుల ధర్మాన్ని వివరించాడు. అప్పుడు ఇదంతా విన్న సీత, తాను కూడా అడవికి వస్తాననీ, మీరు చెప్పిన ధర్మం ప్రకారం పతివెంటే సతి ఉండాలనే ధర్మసూక్ష్మాన్ని ప్రశ్నించగా కౌసల్య రామునితో పాటు సీతను కూడా అడవులకువెళ్ళమని అదే ధర్మమని చెబుతుంది. దీనిని బట్టి మనకు కౌసల్య యొక్క వ్యక్తిత్వం, ధర్మోత్తము అవగతమౌతున్నాయి. కౌసల్య పతిభక్తి పరాయణురాలు. దశరథుడే స్వయంగా కైకేయితో ఇట్లు చెప్పాడు —

శ్లో|| యదా యదా హి కౌసల్యా దాసీవచ్చ సఖీవ చ
భార్యావద్భగినీవచ్చ మాతృవచ్ఛోపతిష్ఠతి

(వాల్మీకి రామాయణం. అయోధ్యాకాండ. స. 12. శ్లో. 69)

కౌసల్య తాను పట్టమహిషి అయినను సేవచేయుచున్న సమయమున దాసీవలె, ద్యూతక్రీడాది సమయమున స్నేహితురాలి వలె, ధర్మానుష్ఠానసమయమున భార్యవలె, ఇతర భార్యలను నేను పెండ్లియాడునపుడు నన్ను సోదలివలె, శరీరపోషణాది విషయములందు తల్లి వలె నా యందు వాత్సల్యమును ప్రదర్శించెను. భార్యకు ఉండవలసిన అన్ని లక్షణములు గల ఉత్తమయిల్లాలు. శ్రీరాముడు పితృవాక్యపరిపాలకుడై 14 సంవత్సరములు వనవాసమునకు వెళ్ళుటకై నిశ్చయించుకొన్నప్పుడు ఆమె రామునకు హితబోధచేసినది. క్షేమముగా తిరిగి రమ్మని దీవించెను. ధర్మమే నిన్ను రక్షించునని, అరణ్యమునందు ఉండు మహర్షులు కాపాడుదురని, గురువుల అశీర్వచనములే నీకు రక్షయని, అడవియందలి సమస్త జీవరాసులన్ని నిన్ను కాపాడతాయని కౌసల్య రాముని దీవించి, రామునిపై గల ప్రేమను చాటుకొన్నది. కౌసల్య సనాతనధర్మాచరణపరురాలు. పుత్రకామేష్టియాగ సమయములో, రాముని పట్టాభిషేక సమయములో ఆమె నిష్ఠ, తపోదీక్షను వాల్మీకి రామాయణంలోని అయోధ్యకాండలో సమగ్రంగా వివరించాడు. ధర్మనిష్ఠ, కర్తవ్యదీక్షాపరాయణతతో అవతారస్వరూపుడు, మంచివారిని రక్షించే శ్రీరామచంద్రమూర్తిని లోకానికి అందించిన పావనమూర్తి కౌసల్య.



ప్రణవ పద్యాకరం

శ్రీ ప్రణవపీఠం వారి మాసపత్రిక



స్తోత్రమాలిక

శ్రీ ఆంజనేయ నవరత్నమాలా స్తోత్రం

నవగ్రహాల అనుగ్రహానికి, సకలకార్యసిద్ధికి నిత్యం ఈ ౧ శ్లోకాలు పారాయణ చేయడం మంచిది. నిత్యము పారాయణ చేయడం కుదలని వారు శనివారం పారాయణ చేయడం మంచిది. గర్భవతులు ఈ స్తోత్రం విన్నా, చదివినా సుత్సంతానం కలుగుతుంది.

మాణిక్యము (సూర్య) **హీరకము (శుక్ర)**

తతో రావణ నీతాయాః సీతాయాః శత్రుకర్షణః
ఇయేష పదమన్వేష్టుం చారణాచలతే పథి || 1 ||

రామః కమలపత్రాక్షః సర్వసత్త్వమనోహరః
రూపదాక్షిణ్యసంపన్నః ప్రసూతో జనకాత్యజే || 6 ||

ముత్యము (చంద్ర) **ఇంద్రసీలము (శని)**

యస్య త్యేతాని చత్వారి వానరేంద్ర యథా తవ
స్మృతిర్మతిర్హృతిర్దాక్ష్యం స కర్మసు న సీదతి || 2 ||

జయత్యతిబలో రామో లక్షణశ్చ మహాబలః
రాజా జయతి సుగ్రీవో రాఘవేణాభిపాలితః
దాసాహం కోసలేంద్రస్య రామస్యాక్లిష్టకర్మణః
హనుమాన్ శత్రుసైన్యానాం నిహంతా మారుతాత్యజః || 7 ||

ప్రవాలము (కుజ) **గోమేదకము (రాహు)**

అనిర్వేదః శ్రియో మూలం అనిర్వేదః పరం సుఖం
అనిర్వేదో హి సతతం సర్వార్థేషు ప్రవర్తకః || 3 ||

యద్యస్తి పతిశుశ్రూషా యద్యస్తి చలితం తపః
యది వాస్మైకపత్నీత్వం శీతో భవ హనుమాతః || 8 ||

మరకతము (బుధ) **వైడూర్యము (కేతు)**

నమోస్తు రామాయ సలక్ష్మణాయ
దేవ్యైచ తస్యై జనకాత్యజాయై
నమోస్తు రుద్రేంద్ర యమా నిలే భోః
నమోస్తు చంద్రార్క మరుద్గణేభ్యః || 4 ||

నివృత్తవనవాసం తం త్వయా సార్థమలిందమం
అభిషిక్తమయోధ్యాయాం క్షిప్రం ద్రక్ష్యసి రాఘవమ్ || 9 ||

పుష్పరాగము (గురు) *******

ప్రియాన్న సంభవేద్దుఃఖం అప్రియాదధికం భయం
తాభ్యాం హి యే వియుజ్యంతే నమస్తేషాం మహాత్మనామ్ || 5 ||



ప్రణవ పద్మాకరం

శ్రీ ప్రణవపీఠం వారి మాసపత్రిక

శ్రీ శివకేశవ అష్టోత్తర శతనామావళి





ప్రణవ పద్యాకరం

శ్రీ ప్రణవపీఠం వారి మాసపత్రిక



ఫలశ్రుతి : పూర్వం యమధర్మరాజు కాశీలో గొప్ప తపస్సు చేసి, తన పేరు మీదుగా లింగాన్ని ప్రతిష్ఠించి, శ్రీ శివకేశవ అష్టోత్తరశతనామాలతో శివుని అర్చించాడు. ప్రీతి చెందిన శివుడు యముడిని దక్షిణ దిక్పాలకునిగా చేసి ఎవరైతే నిత్యం లేదా పుణ్య తిథులలో లేదా కాశీలో లేదా ఎక్కడైనా ఈ అష్టోత్తరశతనామములను భక్తితో పారాయణము చేస్తారో వారికి పునర్జన్మ ఉండదని, యమకింకరుల భయం ఉండదని, వరం ఇచ్చాడు. యమధర్మరాజుచే చెప్పబడిన శ్రీ శివకేశవ నామాలు నిత్యం పారాయణం చేసేవారికి అనేక జన్మల పాపాల నుండి విముక్తి లభించి, కైలాసం లేదా వైకుంఠం ప్రాప్తిస్తుంది.

- | | | |
|--------------------------|-----------------------------|---------------------------|
| 1. ఓం శ్రీ కాంతాయనమః | 19. ఓం చాణూరమర్దనాయ నమః | 37. ఓం శౌరయే నమః |
| 2. ఓం శివాయ నమః | 20. ఓం చండికేశాయ నమః | 38. ఓం ఫాలనేత్రాయ నమః |
| 3. ఓం అసురనిబర్హణాయ నమః | 21. ఓం కంసప్రణాశనాయ నమః | 39. ఓం కృష్ణాయ నమః |
| 4. ఓం మన్మథలిపవే నమః | 22. ఓం కర్పూరగౌరాయ నమః | 40. ఓం హరాయ నమః |
| 5. ఓం జనార్దనాయ నమః | 23. ఓం గోపీపతయే నమః | 41. ఓం గరుడధ్వజాయ నమః |
| 6. ఓం ఖండవరశవే నమః | 24. ఓం శంకరాయ నమః | 42. ఓం కృత్తివసనాయ నమః |
| 7. ఓం శంఖపాణయే నమః | 25. ఓం పీతవసనాయ నమః | 43. ఓం కల్యాణారయే నమః |
| 8. ఓం శశిశేఖరాయ నమః | 26. ఓం గిరిశాయ నమః | 44. ఓం గౌరీపతయే నమః. |
| 9. ఓం దామోదరాయ నమః | 27. ఓం గోవర్ధనోద్ధరణాయ నమః | 45. ఓం కమలాయ నమః |
| 10. ఓం త్రిపురసూదనాయ నమః | 28. ఓం బాలమృగాంక వర్ణాయ నమః | 46. ఓం శూరినే నమః |
| 11. ఓం అంబుధరసీలాయ నమః | 29. ఓం మాధవాయ నమః | 47. ఓం హారయే నమః |
| 12. ఓం స్థాణవే నమః | 30. ఓం భవాయ నమః | 48. ఓం రజనీశకలావతంసాయ నమః |
| 13. ఓం ఆనందకందాయ నమః | 31. ఓం వాసుదేవాయ నమః | 49. ఓం రమేశ్వరాయ నమః |
| 14. ఓం సర్వేశ్వరాయ నమః | 32. ఓం విషమేక్షణాయ నమః | 50. ఓం పినాకపాణయే నమః |
| 15. ఓం గోవిందాయ నమః | 33. ఓం మురారయే నమః | 51. ఓం శ్రీ రామాయ నమః |
| 16. ఓం భూతేశాయ నమః | 34. ఓం వృషభధ్వజాయ నమః | 52. ఓం భర్గాయ నమః |
| 17. ఓం గోపాలాయ నమః | 35. ఓం హృషీకపతయే నమః | 53. ఓం అనిరుద్ధాయ నమః |
| 18. ఓం గంగాధరాయ నమః | 36. ఓం భూతపతయే నమః | 54. ఓం శూలపాణయే నమః |



ప్రణవ పద్మాకరం

శ్రీ ప్రణవపీఠం వారి మాసపత్రిక



- | | | |
|----------------------------------|---------------------------|-------------------------|
| 55. ఓం నృసింహాయ నమః | 73. ఓం అబ్జపాణాయే నమః | 91. ఓం ధరణీధరాయ నమః |
| 56. ఓం త్రిపథగార్జుణహాకలాపాయ నమః | 74. ఓం దిగ్విసనాయ నమః | 92. ఓం అంధకహరాయ నమః |
| 57. ఓం మురహరాయ నమః | 75. ఓం చక్రపాణాయే నమః | 93. ఓం శార్ల పాణాయే నమః |
| 58. ఓం ఈశాయ నమః | 76. ఓం భూతేశాయ నమః | 94. ఓం పురారయే నమః |
| 59. ఓం రాఘవాయ నమః | 77. ఓం బ్రహ్మణ్యదేవాయ నమః | 95. ఓం విష్ణవే నమః |
| 60. ఓం ఉరగాభరణాయ నమః | 78. ఓం శర్వాయ నమః | 96. ఓం నీలకంఠాయ నమః |
| 61. ఓం పద్మనాభాయ నమః | 79. ఓం ముకుందాయ నమః | 97. ఓం వైకుంఠాయ నమః |
| 62. ఓం ఉగ్రాయ నమః | 80. ఓం విశ్వేశ్వరాయ నమః | 98. ఓం దేవదేవాయ నమః |
| 63. ఓం మధుసూదనాయ నమః | 81. ఓం సనాతనాయ నమః | 99. ఓం మధులపవే నమః |
| 64. ఓం పినాకపతయే నమః | 82. ఓం త్రినేత్రాయ నమః | 100. ఓం త్రిలోచనాయ నమః |
| 65. ఓం యాదసే నమః | 83. ఓం రావణారయే నమః | 101. ఓం కైటభలపవే నమః |
| 66. ఓం ప్రమథాధినాథాయ నమః | 84. ఓం శ్రీకంఠాయ నమః | 102. ఓం చంద్రచూడాయ నమః |
| 67. ఓం నారాయణాయ నమః | 85. ఓం ధర్మధులీణాయ నమః | 103. ఓం కేశినాశాయ నమః |
| 68. ఓం మృత్యుంజయాయ నమః | 86. ఓం శంభవే నమః | 104. ఓం గిలీశాయ నమః |
| 69. ఓం పురుషోత్తమాయ నమః | 87. ఓం కమలాభీశాయ నమః | 105. ఓం లక్ష్మీపతయే నమః |
| 70. ఓం త్రిదశైకనాథాయ నమః | 88. ఓం ఈశానాయ నమః | 106. ఓం త్రిపురారయే నమః |
| 71. ఓం అచ్యుతాయ నమః | 89. ఓం యదుపతయే నమః | 107. ఓం వసుదేవసూనవే నమః |
| 72. ఓం కామశత్రవే నమః | 90. ఓం మృడాయ నమః | 108. ఓం త్విక్షాయ నమః |

ఈ నామాలతో పాటుగా ఈ క్రింది శ్లోకాన్ని కూడా రోజూ ఉదయం, సాయంత్రం పఠించడం మంచిది.

శ్లో || అనాయాసేన మరణం వినాదైన్యేన జీవనం

దేహాంతే తవ సాయుజ్యం దేహి మే పార్వతీపతే ||



ప్రణవ పద్మాకరం

శ్రీ ప్రణవపీఠం వారి మాసపత్రిక



అక్షయ తృతీయ విశేషాలు

అక్షయ తృతీయ

సింహాచలం క్షేత్ర మహిమ

1) వైశాఖ మాసం శుక్లపక్షంలో వచ్చే తృతీయని అక్షయ తృతీయ అంటారు. ఈ తిథిని సాభాగ్యతిథి అని కూడా అంటారు.

1) హిరణ్యకశిపుడిని సంహరించి ప్రహ్లాదుణ్ణి రక్షించడానికి నారసింహావతారం ఎత్తాడు విష్ణు భగవానుడు.

2) సృష్టి ఆరంభ కాలంలో అంతా విచ్చలవిడిగా ఉండేది. పాపం, పుణ్యం తెలియక మానవులు, దేవతలు, రాక్షసులు అందరూ భయంకరంగా దురాచారాలతో ఉండేవారు.

2) రాక్షస సంహారానంతరం అక్కడి నుండి కోపంతో తిరుగుతూ ఉన్నాడు. అయిన అరువులకు భూమి దద్దరిల్లంది, సముద్రాలు ఉప్పొంగిపోయాయి.

3) పాపములకు శిక్షలు లేకపోతే మానవులు రెచ్చిపోతారు, దానివలన లోకాలు నశించిపోతాయని భావించిన భగవంతుడు యమధర్మరాజును నియమించాడు.

3) అందరూ కంగారుపడి ప్రహ్లాదునితో మీ తండ్రిని సంహరించి ఆగ్రహంతో తిరుగుతున్న స్వామిని శాంత స్వరూపునిగా మార్చమన్నారు.

4) యముడికి ఒక స్మృతి ఇచ్చాడు. ఈ స్మృతి ఆధారంగా పాపపుణ్యములను నిర్ధారించు అన్నాడు. పాపాత్ములను శిక్షించు, పుణ్యాత్ములను రక్షించు అన్నాడు.

4) ప్రహ్లాదుడు ప్రార్థించి స్వామిని శాంతపరిచాడు. స్వామి వరములు కోరుకోమనగా ప్రహ్లాదుడు, స్వామీ! నీవు అడుగుపెట్టి తిరిగిన ఈ ప్రాంతం సింహాచలంగా ప్రసిద్ధికెక్కాలి, అని కోరాడు. వరాహావతారం, నరసింహావతారం కలిపి ఇక్కడ విగ్రహంగా కలియుగాంతం వరకు కొలువై ఉండాలి, అని వరం కోరాడు.

5) ఈ విధంగా పాపాలను అదుపులో పెట్టి, పాప పుణ్య కర్మలనే చిట్టాని అప్పగించి తద్వారా ధర్మరక్షణని విష్ణువు బ్రహ్మ ద్వారా చేయించిన తిథి కనుక దీనికి అక్షయ అని పేరు వచ్చింది. పుణ్యం, ధర్మం క్షయం కాకుండా రక్షించబడ్డ తిథి అక్షయ తృతీయ.

5) స్వామి వరాహనారసింహుని రూపంలో స్వయంభువుగా వెలిసాడు.

6) జగన్మాత లలితాపరాభట్టాలకను ఈ రోజు దేవతలంతా పూజించారు. అమ్మవారిని అష్టోత్తర నామాలతో, పూలతో పూజించారు. అరగదీసిన గంధం పూసి ప్రదక్షిణ చేశారు. తెల్లని బయ్యాన్ని దానం చేశారు. ఇలా చేస్తే సమస్త లోక ప్రాణులకు సాభాగ్యం కలుగుతుంది. స్త్రీలకు భర్తసాభాగ్యం కలుగుతుంది, భర్తలకు భార్య వల్ల సంతోషం కలుగుతుంది. అందువలన సాభాగ్య తృతీయ, లలిత తృతీయ అన్నారు.

6) నారసింహా అవతారంలో ఉగ్రంగా ఉండటం వలన సంవత్సరమంతా చందనంతో పరిలిప్తం అయి ఉంటా అని స్వామి అన్నారు. ప్రతిరోజూ అర్చకులు గంధం పూస్తారు. వైశాఖ మాస శుక్ల తృతీయ రోజు పాత చందనం అంతా వలిచివేస్తారు. అప్పటి నుండి మూడు రోజులు నిజరూపంలో దర్శనం ఇస్తా, అని స్వామి వరమిచ్చారు.



ప్రణవ పద్మాకరం

శ్రీ ప్రణవపీఠం వారి మాసపత్రిక



చేయవలసిన విధి

- 1) యమధర్మరాజు రచించిన శివకేశవ అష్టోత్తరశత నామాలను చదివి శివకేశవులను పూజించాలి.
- 2) లలితాదేవిని అష్టోత్తరశతనామాలతో పూజించాలి.
- 3) స్వయంపాక దానం ఇవ్వాలి. గుమ్మడికాయ, ఆనపకాయ వంటి కూరలతో కలిపి దానం ఇవ్వటం మంచిది. బియ్యం, సువర్ణం, రజతం వంటివి శక్తికొలది దానం చేసుకుంటే అక్షయ ఫలితం ఇస్తుంది అమ్మవారు.
- 4) ఈ రోజు ముత్తైదువకు పూజ చేసి, శక్తి కొలది దానం చేయటం వలన స్త్రీ, పురుషులు ఇద్దరూ సాభాగ్యంతో ఉంటారు. భార్యాభార్యలు ఐకమత్యంతో ఉంటారు.
- 5) ఈ రోజు నవగ్రహాలకు 27 కానీ 108 కానీ ప్రదక్షిణములు చేస్తే, పాపాలన్నీ పటాపంచలైపోతాయి.
- 6) గురుపూజ చేసి ప్రదక్షిణ చేయటం మంచిది.
- 7) శాస్త్రప్రామాణికంగా ఏదీ లేనప్పటికీ, శక్తి కొలది బంగారం కొనవచ్చు. దొంగ బంగారం లో, మోసం చేసి సంపాదించిన బంగారం లో కలిపురుషుడు ఉంటాడు.



“నకల సమస్యలకు సంక్షిప్త రామాయణం

పారాయణం ఒక్కటే సమాధానం”

“ఏకాదశి నాడు ఉపవాసం ఉండాలి అంటే దశమి నాటి రాత్రి అన్నం తినకూడదు. దశమి రాత్రి కూడా ఉపవాసం ఉండాలి లేదా శరీర ఆరోగ్యాన్ని బట్టి కొంత ఫలహారం చేయాలి. తర్వాత ఏకాదశి నాడు పూర్తి ఉపవాసం ఉండి ద్వాదశినాడు ద్వాదశిఫుడియలు దాటకుండా శిరఃస్నానం చేసి ఒక బ్రాహ్మణుడికైనా అన్నదానం చేసి అప్పుడు తాను పారణ చేయాలి.”



ప్రణవ పద్మాకరం

శ్రీ ప్రణవపీఠం వారి మాసపత్రిక



హనుమత్ ఆవతారతిథి విశేషాలు

ఆంజనేయమతి పాటలాననం కాంచనాద్రి కమనీయ విగ్రహమ్
పాలిజాత తరుమూలవాసినం భావయామి పవమాన సందనమ్ ||

హనుమంతుడి ఆవిర్భావ దినాన్ని ఎలా

జరుపుకోవాలి

పరమ భక్తుడు, రామ భక్తుడు, నిరంతర రామ నామ స్మరణా పరాయణుడు అయిన ఆంజనేయస్వామికి భక్తి తో నమస్కరించుకుందాం. హనుమంతుడిని తలచుకుంటే కొండంత బలం వస్తుంది. శారీరిక బలం మాత్రమే కాదు మానసిక బలం కూడా వస్తుంది. శరీరం ఎంత దృఢంగా ఉన్నా, మానసికంగా దృఢంగా లేకపోతే ఏ వ్యక్తీ పనులు చేసుకోలేరు. శరీర బలం, మానసిక బలం ఈ రెండు కావాలంటే హనుమంతుడిని భక్తి శ్రద్ధలతో తలుచుకోవాలి. వైశాఖ మాసం వచ్చింది అంటే భక్తులకు ఎక్కడలేని ఉత్సాహం, ఆనందం కలుగుతుంది. దానికి గల కారణం హనుమంతుడు ఈ మాసములో అవతరించడమే. ఈ మధ్యకాలంలో హనుమద్ జయంతి అంటున్నారు, కానీ జయంతి అనే పదం శాస్త్రప్రామాణికముగా లేదు. పుట్టిన రోజుకు వర్ధంతి అని వాడచ్చు. సామాన్యులు జన్మిస్తే జన్మదినం లేదా జన్మ తిథి. పరమాత్మ వస్తే అది ఆవిర్భావ దినోత్సవము లేదా ఆవిర్భావతిథి. కావున హనుమంతుని అవతార దినము/ ఆవిర్భావ దినము లేదా హనుమంతుని అవతార/ఆవిర్భావ తిథి అనాలి. హనుమంతుడు వైశాఖ మాసం లో కృష్ణ పక్షం లో పుట్టినట్టుగా పరాశర సంహిత వల్ల, నారద పురాణం వల్ల, అగస్త్య సంహిత వల్ల తెలుస్తున్నది. మంత్ర శాస్త్రములు అలానే చెపుతున్నాయి. ముఖ్యంగా వ్యాసుని తండ్రి పరాశరుడు తెలిపారు. వైశాఖ మాసం లో కృష్ణ పక్షం లో దశమీ తిథి నాడు, శనివారం, పూర్వాభాద్రా నక్షత్రం మధ్యాహ్న సమయంలో హనుమంతుడు జన్మించెను అన్నాడు పరాశరుడు. పూర్వం రుద్రుడు విష్ణువునకు సేవ చేయటం కోసం ఈ రూపం లో అవతరించాడని పరాశర సంహిత లో ఉన్న కథను బట్టి తెలుస్తోంది.

1. తెల్లవారుజామున నిద్ర లేచి పవిత్ర స్నానం చేయాలి.
2. సంప్రదాయాలను అనుసరించి ఇష్టదేవతలను యథాశక్తి అర్చన చేసుకోవాలి. విశేషముగా గణపతిని అర్చించాలి.
3. హనుమంతుడిని ఖచ్చితంగా అర్చించాలి. హనుమద్ ఆవిర్భావ తిథి నాడు, హనుమంతుని అర్చన మూడు వేళల్లో చేయటం మంచిది.
4. ప్రాతః సమయం, సంధ్యాసమయం నుండి మొదలు పెట్టి రెండు గంటల వరకు హనుమంతుడిని భక్తితో పూజించటం ఇది మొదటి విధానం.
5. ఉదయమే లేచి సంధ్య, పూజ ముగించుకున్నాక హనుమంతుడి యొక్క విగ్రహాన్ని, లేదా పటాన్ని పెట్టుకోవాలి. విగ్రహం ఉంటే మంచిది. విగ్రహం ఉంటే అభిషేకం చేయాలి కనుక, హనుమద్ విగ్రహాలు లేనప్పుడు పూర్వం హనుమంతుని పటం పెట్టుకొని ఒక రాగి నాణెము లేదా వెండి నాణెము లేదా బంగారు నాణెము లేదా ఏదో ఒక నాణెము లేదా సాలగ్రామ శిలలో హనుమంతుడిని ఆవాహన చేసి అభిషేకించేవారు.
6. హనుమంతుడికి షోడశోపచారాలు చేసాక హనుమంతుడిని భక్తితో అభిషేకించాలి. మన్యుసూక్తం అనే మంత్రంతో అభిషేకించాలి. ఇది తెలియనివారు ఆంజనేయుడి అష్టోత్తర నామాలతో అభిషేకించాలి. పంచామృతాలతో, జలంతో అభిషేకించాలి.



ప్రణవ పద్మాకరం

శ్రీ ప్రణవపీఠం వారి మాసపత్రిక



హనుమంతుడికి తేనే, అవు పాలు చాలా ప్రీతి. పళ్ళ రసం తో అభిషేకించాలి. అభిషేకము అయ్యాక అందరికీ తీర్థంగా ఇస్తే చాల మంచిది.

7. అభిషేకం అయ్యాక శుద్ధజలంతో అభిషేకించి తుడిచి బొట్టు పెట్టి యథాప్రకారంగా పూజామందిరం లో పెట్టాలి.

8. తరువాత తమలపాకులతో, సిందూరంతో పూజించాలి. తమలపాకులతో పూజిస్తే మంచి కంఠం వస్తుంది, ఇతరులతో మాట్లాడటం ఎలాగో తెలుస్తుంది.

9. వాక్కుల్ని రావాలి అంటే తమలపాకులతో హనుమంతుడిని హనుమద్ జన్మతిథి నాడు పూజించాలి. 108 ఆకులు తీసుకుని, శుద్ధి చేసి ఒక్కొక్క ఆకు హనుమంతుడి నామాలు చదువుతూ ఆయన దగ్గర పెట్టండి.

10. గంధసిందూరము తో అర్చన చేయాలి. చూపుడు వేలు, చిటికెన వేలు ఉపయోగించకపోతే మంచిది. ఇలా చేయటం వల్ల సకల సంపదలు వస్తాయి. సంపద అంటే ఆరోగ్యం, సంపద అంటే కుటుంబం, సంపద అంటే జ్ఞానం, ఇలా సంపదలన్నీ హనుమద్ ఆవిర్భవ తిథి నాడు గంధసింధూరంతో అర్చన చేస్తే కలుగుతాయి

11. స్వామికి హృదయమే గొప్ప నివేదన దీనితో పాటు కొన్ని పదార్థాలు చేస్తే కోరికలు తీరుతాయి. ఆంజనేయ స్వామి వారికి అప్పాలు నివేదించాలి.


12. వీలుంటే రామాయణము, సుందరకాండ పారాయణ చేయాలి. హనుమంతుడికి రామ నామము ఇష్టం కనుక వీలున్నంత సేపు రామనామము పారాయణం చేయండి. రామ నామము గానం చేసిన వారిదగ్గర నృత్యము చేసి ఆ ఇంట్లోనే తిరుగుతాను వారి కోరికలు తీరుస్తాను అని ఎన్నో పర్యాయములు హనుమంతుల వారు తెలియజేసారు.

13. కంఠం బాగుంటే రామ కీర్తనలు పాడండి. కంఠం బాగాలేకపోతే రామ స్మరణ చేయండి

"తింటూ రామ యను, తినిపిస్తూ రామ యను, తినకున్నా రామ యను రామ రామ రామ, నవ్వుతూ రామ యను నవ్విస్తూ రామ యను, నవ్వుకున్నా రామ యను రామ రామ రామ" ఇలా సర్వకాలసర్వావస్థలలో రామనామం చెయ్యండి.

14. హనుమంతుని అనుగ్రహము వల్ల బుద్ధి, బలం, యశస్సు, ధైర్యం ఇవన్నీ లభిస్తాయి.

15. హనుమంతుడికి ప్రదక్షిణలు చేయండి. జయ శ్రీ రామ అనండి హనుమ యొక్క అనుగ్రహము పొందండి.





ప్రణవ పద్మాకరం

శ్రీ ప్రణవపీఠం వారి మాసపత్రిక



శ్రీ ప్రణవపీఠ సత్సంగ సమాచారం

హనుమద్వైభవం నుండి

సంపూర్ణ విష్ణుపురాణం

ప్రసంగపుపోటీలు, చిత్రలేఖనపు పోటీలు

హనుమంతుని గురించి (హనుమద్ వైభవం లోని విశేషాలు) ప్రసంగపు మరియు చిత్రలేఖనపు పోటీలు ఏప్రిల్ 16, 17, 23, మరియు 24 తేదీలలో ఘనంగా జరిగాయి. అభ్యర్థులు అందరు ఉత్సాహంగా పాల్గొన్నారు. విజేతలను న్యాయ నిర్ణయం అయ్యాక హనుమద్ జన్మతిథి సందర్భంగా ప్రకటిస్తారు.

పూజ్య గురుదేవులు బ్రహ్మశ్రీ వద్దిపర్తి పద్మాకర్ గారు గుంటూరు శారదాపీఠం నుండి సంపూర్ణ విష్ణుపురాణం ప్రవచనంగా అందించారు. ఈ ప్రవచనమృతం ఏప్రిల్ 11, 2022 నుండి ఏప్రిల్ 29, 2022 వరకు సాగింది. పూజ్య గురుదేవుల యాట్యూచ్ ఛానెల్ లో భక్తుల సౌకర్యార్థం ప్రత్యక్ష ప్రసారం కూడా అందించడం జరిగింది.

శ్రీ మహాగణాధిపతయే నమః

శ్రీ ప్రణవపీఠం

శ్రీ రామ జయ రామ జయ రామ

పూజ్యగురుదేవులు బ్రహ్మశ్రీ వద్దిపర్తి పద్మాకర్ గురుదేవుల అనుగ్రహంతో శ్రీ ప్రణవపీఠం ఆధ్వర్యంలో శ్రీ హనుమద్ జన్మతిథి సందర్భంగా

ప్రసంగపు పోటీలు & చిత్రలేఖనపు పోటీలు

ఏప్రిల్ 16, 17, 23, 24 తేదీలలో పోటీలు నిర్వహిస్తారు

ప్రసంగపు పోటీలు : పూజ్య గురుదేవులు ప్రవచించిన శ్రీ హనుమద్ వైభవం నుండి న్యాయనిర్ణేతలు ఆడిగిన అంశాలను (తీర్థంను) Zoom/WebEx ద్వారా 5 నిమిషములలోపు ప్రసంగించవలసి ఉంటుంది. ఆడిగిన అంశం పైన మీకు అవగాహన లేకపోతే రెండు సార్లు అంశాలను మూర్చకనే అవగాహన ఉంటుంది.

చిత్రలేఖనపుపోటీలు : పూజ్య గురుదేవులు ప్రవచించిన శ్రీ హనుమద్ వైభవం నుండి సన్నివేశాలను, పాత్రలను లేక న్యాయముద్దులు సూచించిన విధముగా అంశాలను Zoom/WebEx ద్వారా పాల్గొని న్యాయముద్దుల పర్యవేక్షణ లో చిత్రములను పూర్తిచేసి సమర్పించవలసి ఉంటుంది.

శ్రీ హనుమద్ వైభవం ప్రచురణ యూట్యూబ్ లింక్:

https://youtube.com/playlist?list=PLfjD5ZvJlpU4f_zhSFkiFgqoxHoT

- * క్రింద ఇచ్చిన కెటెగిరీ లోకి ద్వారా మీ పేర్లను సమైక్యం చేసుకోవండి
- * 8 సంవత్సరాల వయసువారి నుండి అందరూ అర్హులే
- * ఎటువంటి రుసుము లేదు
- * మీకు కేటెగిరీలను సమయము, తేదీ మీకు వెబ్సైటు ద్వారా తెలియజేయబడుతుంది
- * పోటీలు అంతర్జాల వేదికపై Zoom/WebEx ద్వారా నిర్వహించబడుతాయి
- * న్యాయనిర్ణేతల హాజరు ఆధారంగా విజేతలను ప్రకటిస్తారు
- * అవినీతిపై నియమ నిబంధనలలో పాల్గొని, చేర్పులు చేసే ప్రాతినిధ్యం నిర్వహించుకుంటుంది

రిజిస్ట్రేషన్ ప్రారంభ తేదీ - Registration Start Date: 02nd April, 2022
రిజిస్ట్రేషన్ అఖిరం తేదీ - Registration End Date: 09th April, 2022

రిజిస్ట్రేషన్ లింకు - Registration Link:
https://sripranavapitham.org/pranava_forms/pranavaganu-potilu-2022-registration/

శ్రీ శృంగేరి జగద్గురువుల దివ్య ఆశీస్సులతో

బ్రహ్మశ్రీ వద్దిపర్తి పద్మాకర్ గారితో

సంపూర్ణ విష్ణు పురాణం

19 రోజుల ప్రవచనం

తేదీ:

11 ఏప్రిల్ 2022 సోమవారం నుండి

29 ఏప్రిల్ 2022 శుక్రవారం వరకు

సా|| 6:30 నుండి రా|| 8:30 వరకు

వేదిక:

శ్రీ శారదా పరమేశ్వరి దేవస్థానం (శృంగేరి నగర మఠం)

సంపత్ నగర్, గుంటూరు

ప్రవచన నిధి, అభివృద్ధి ఘోషా

శ్రీ భాషా మహాసభాస్థావధాని

బ్రహ్మశ్రీ వద్దిపర్తి పద్మాకర్ గారు

మరిన్ని వివరాలకు సంబంధించి:

శ్రీ శారదాపీఠం - గుంటూరు

89775 85444

<http://sripranavapitham.org/>

YouTube Watch Live on Brahmasri Vaddiparti Padmakar Official YouTube Channel

